

“ మధురమైన పిల్లలారా - ఈ సమయములో భారతదేశానికి బాబా శ్రీమతము

అవసరము. శ్రీమతము ద్వారానే గవ్వ తుల్య భారతదేశము వజ్ర సమానంగా

అవుతుంది. అందరికీ గతి-సద్గతి లభిస్తుంది ”

ప్రశ్న :- మనుష్యులలో లేని ఏ శక్తి సర్వ శక్తివంతులైన తండ్రిలో ఉంది ?

సమా :- రావణుని చంపే శక్తి ఒక్క సర్వశక్తివంతులైన తండ్రిలో మాత్రమే ఉంది, మనుష్యులలో లేదు. రాముని శక్తి లేకుండా రావణుడు మరణించడు. తండ్రి వచ్చినప్పుడు పిల్లలైన మీరు వారిచ్చే శక్తి ద్వారా రావణుని పై విజయము పొందుతారు.

ఓం శాంతి. మధురమైన పిల్లలకు ఇది హెచ్చరిక హాసాల సభ అని తెలుసు. ఇక్కడ అందరూ బ్రాహ్మణులు కూర్చుని ఉన్నారు. పవిత్రులను బ్రాహ్మణులని, అపవిత్రులను శూద్రులని అంటారు. ఎవరు పురుషార్థులో వారిని హాఫ్ కాస్ట్ అని అంటారు. వారు ఇక్కడకూ చెందరు, అక్కడకూ చెందరు. ఒక పాదము అవలిగట్టు వెళ్లే నావలో, ఒక పాదము ఈవలిగట్టు వెళ్లే నావలో ఉంటే చీలిపోతారు. కనుక ఎటువైపు వెళ్లాలో నిర్ణయించుకోవాలి. ఒకవేళ ఎవరైనా అసురులు కూర్చుని ఉంటే వారు విఘ్నాలను కలిగిస్తారు. ఈ విధంగా ఎవరు అర్థం చేయిస్తున్నారు? శివబాబా. బాబా అను అక్షరము శివుని కొరకే నోటి నుండి వెలువడుతుంది. శివబాబాయ్ జోలెను నింపేవారు. తండ్రి నుండి తప్పకుండా వారసత్వము లభిస్తుంది. శివునికి లెక్కలేనన్ని మందిరాలున్నాయి. అతడు నిరాకారుడు, విశ్వ రచయిత. విశ్వములో లక్ష్మీనారాయణుల రాజ్యము ఉండేది. వారికి తండ్రి నుండి వారసత్వము లభించి ఉంటుంది. ఇప్పుడు మీరు శూద్రుల నుండి బ్రాహ్మణులుగా అయ్యారు. శూద్రులు రాతి బుద్ధిగలవారు. లక్ష్మీనారాయణులు స్వచ్ఛమైన(బంగారు) బుద్ధి గలవారిగా ఉండేవారు కదా. మాయ వలన బుద్ధి చంపబడుతుంది. భారతదేశములో మాయ అను పేరు ప్రసిద్ధముగా ఉంది. ఈ సమయములో మాయా రావణుని రాజ్యముంది అనగా రావణ సంప్రదాయముంది. కనుక రావణుని చంపుతారు కానీ చనిపోడు. రాముని శక్తి లేకుండా రావణుని పై విజయము పొందలేరు. సర్వశక్తివంతుని నుండే శక్తి లభిస్తుంది. వారు ఒక్క పరమపిత పరమాత్మయే. వారికి సూక్ష్మ శరీరమూ లేదు, స్థూల శరీరమూ లేదు. వారు నిరాకారులు కదా! మరి భారతదేశములో ఎలా వచ్చారు! ఇది కూడా ఎవ్వరి బుద్ధికి తోచదు. ఆత్మ అవయవాలు లేకుండా కర్మ చేయజాలదు. కొద్దిగా కూడా అర్థము చేసుకోరు. కనుకనే రాతి బుద్ధి అని అంటారు. తండ్రి కూర్చోని అర్థం చేయిస్తున్నారు - భగవంతుడు అత్యంత ఉన్నతులు. వారిది అందరికన్నా శ్రేష్ఠమైన మతము లేకుంటే భగవంతుని ఎందుకు స్మరణ చేస్తారు. వారి మతాన్ని పులిస్తారు. తప్పకుండా భగవంతుడు వచ్చే పాత్ర కూడా డ్రామాలో ఉంది. మనుష్యులు అర్థము చేసుకోరు. మనుష్యులు క్రీస్తుకు 3000 సంవత్సరముల క్రితము గీతను వినిపించారని అంటారు. కానీ ఆ గీతను ఏ దేశానికి, ఏ యుగములో, ఎవరు వినిపించారో చెప్పండి? కృష్ణ భగవానువాచ అని ఒకే ఒక శాస్త్రములో వ్రాయబడి ఉంది, మళ్ళీ రుద్ర జ్ఞాన యజ్ఞమని కూడా అంటారు. రుద్రుడని శివబాబాను అంటారు. కృష్ణుని ఎప్పుడూ తండ్రి అని అనరు. శివుడిని, శివబాబా అని అంటారు. శివబాబాయ్ జ్ఞానసాగరులు, ఆనందసాగరులు కనుకనే భక్తులు వారిని పిలుస్తారు.

భక్తి చేసిన తర్వాత భగవంతుడు లభిస్తారని భావిస్తారు. అయితే భక్తి ఎప్పుడు ప్రారంభమౌతుంది? భగవంతుడు ఎప్పుడు లభిస్తారు? పాపాత్మల ప్రపంచము నుండి పుణ్యాత్మల ప్రపంచానికెప్పుడు వెళ్ళాలి - ఇది ఎవ్వరికీ తెలియదు. మీరు కూడా శూద్ర వర్ణములో ఉండేవారు. ఇప్పుడు మీరు బ్రహ్మ ముఖవంశావళి బ్రాహ్మణులని పిలువబడ్డారు. బ్రాహ్మణులను ఎవరు తయారు చేశారు? శివబాబా. వారు రచయిత. బ్రాహ్మణ వర్ణము అన్నింటికన్నా ఉన్నతమైనది. సాకారములో ఉన్నందున బ్రాహ్మణులకు పిలక కూడా ఉంది. కానీ వారిని అలా తయారుచేసేవారు నిరాకారులు. వారు పరమపిత పరమ - ఆత్మ అనగా పరమాత్మ, ఈ పదమును పక్కాగా గుర్తుంచుకోండి. ద్రామానుసారము ఎప్పుడు సృష్టి తమోప్రధానమైపోతుందో అప్పుడు నేను రావలసి వస్తుంది. నేను కూడా ద్రామా బంధనములో బంధింపబడి ఉన్నాను. నేను వచ్చి మిమ్ములను పతితుల నుండి పావనంగా చేసి సుఖ-శాంతుల వారసత్వమునిస్తాను. మిగిలినవారందరికీ శాంతి వారసత్వము లభిస్తుంది. తప్పకుండా సత్య త్రేతా యుగాలను క్రొత్త ప్రపంచమని అంటారు. అది రాముడు స్థాపన చేశాడు. రామునికన్నా శివబాబా పదము సరియైనది. శివబాబా అను పదము అందరి నోటిలోనూ ఉంది. కనుక శివబాబా క్రొత్త ప్రపంచ రచయిత. వారు వచ్చి వారసత్వమునిస్తారు. గీతను బ్రాహ్మణులకు మాత్రమే వినిపించాలి. ఎప్పుడైతే శూద్రుల నుండి బ్రహ్మ ముఖ వంశావళి బ్రాహ్మణులుగా అయ్యారో అప్పుడు వారికి గీతను వినిపించాను. బ్రాహ్మణుల జ్ఞాన మూడవ నేత్రము తెరవబడింది. కనుకనే జ్ఞాన అంజనము సద్గురువిచ్చారు, అజ్ఞానాంధకారము వినాశము..... అని అంటారు. నరకములాంటి ప్రపంచము నుండి ఇప్పుడు స్వర్గములోకి తీసుకెళ్ళండి అని పిల్లలు అంటారు. ఇది శివభగవానువాచ, శివాచార్యవాచ. శివాచార్యులు(శివబాబా) బేహద్ సన్యాసమును నేర్పిస్తారు. శంకరాచార్యులది హద్దు సన్యాసము. పాత ప్రపంచాన్ని మర్చిపోండి అని బేహద్ తండ్రి చెప్తారు. ఇప్పుడు మీరు సదా సుఖ ప్రపంచములోకి వెళ్ళాలి. కృష్ణపురము, కంసపురి అని అంటారు కదా! కృష్ణపురమని సత్యయుగమును, కంసపురమని కలియుగమును అంటారు. రెండూ కలిసి ఉండేందుకు సాధ్యము కాదు. సత్యయుగములోకి కంసుడెలా వస్తాడు? బుద్ధిని ఉపయోగించాలి కదా. ఇప్పుడు అంతులేని స్వర్గ సుఖమునిచ్చేందుకు తండ్రి స్వయంగా వచ్చారు.

బాబా అంటారు - ఈ అంతిమ జన్మలో ఎవరు చదవాలనుకుంటారో, వారు చదువుకోండి. తర్వాత రాజ్యము స్థాపనైపోతుంది. తండ్రి వచ్చి శూద్రుల నుండి బ్రాహ్మణులుగా, బ్రాహ్మణులను దేవతలుగా తయారు చేస్తారు. వారు హిందువులను క్రీష్టియన్లుగా లేక బౌద్ధులుగా తయారుచేస్తారు. కానీ శూద్ర వర్ణము వారిని బ్రాహ్మణ వర్ణము వారిగా తయారుచేశారని ఎప్పుడైనా విన్నారా? ఈ కర్తవ్యము శివబాబాదే. వారే బ్రాహ్మణులను మళ్ళీ దేవతలుగా తయారు చేస్తారు. ప్రతి ఒక్కరు తమను తాము ప్రశ్నించుకోండి - మొదట మేము ఏ ధర్మములో, ఏ వర్ణములో ఉండేవారము? అప్పుడు మన గురువు ఎవరు? ఏ శాస్త్రాలు చదివేవారము? గురువు నుండి ఏ మంత్రము లభించింది? తర్వాత ఎప్పటి నుండి శివబాబా బ్రహ్మ ద్వారా బ్రాహ్మణ వర్ణములోనికి తీసుకొచ్చారు? ఇది ప్రతి ఒక్కరి ద్వారా వ్రాయించాలి. ఇప్పుడు పిల్లలైన మీకు తండ్రి చెప్తున్నారు - నన్ను పృథి చేయండి. మాయా రావణుడు మీకు ఎలాంటి దుర్దశ కలిగించాడు! ఇప్పుడు మీరు బ్రాహ్మణ సంప్రదాయము వారిగా అయ్యారు. మళ్ళీ ధైవీ సంప్రదాయులుగా అవ్వాలి. మిమ్ములను నిరాకార పరమపిత పరమాత్మ పరివర్తన చేశారు.

పిల్లలు ప్రతి ఒక్కరి దగ్గర వ్రాయించాలి - ఏ ధర్మములోని వారిగా ఉండేవారు? ఎవరిని పూజించేవారు? గురువు దగ్గరకు వెళ్లారా, లేదా ? మళ్ళీ బ్రాహ్మణ వర్ణములోకి ఎవరు తీసుకొచ్చారు? ఈ బాబా కూడా వ్రాస్తారు - నేను హిందూ ధర్మమని చెప్పుకుంటూ ఉండినాను, చాలా మంది గురువులను ఆశ్రయించాను. చాలా శాస్త్రాలు చదివాను. మేము సిక్కు ధర్మస్థలమని సిక్కు ధర్మములోని వారు చెప్తారు. కేవలము భారతీయులకు మాత్రమే వారి దేవీ దేవతా ధర్మము గురించి తెలియదు. అలాగని సిక్కు ధర్మస్థులు తమను తాము దేవతలని చెప్పుకోరు. ప్రతి ఒక్కరు తమను తాము తమ ధర్మస్థలమనే చెప్పుకుంటారు. ఇప్పుడు తండ్రి చెప్తున్నారు - ఎవరు శివ భక్తులు లేక శివుని రచన అయిన దేవీ దేవతల భక్తులుగా ఉంటారో, వారికి వినిపించాలి. వారు మంచిలీతిగా వింటారు. సత్య-త్రేతా యుగాలలో తప్పకుండా సూర్య వంశీయులు, చంద్ర వంశీయులు ఉండేవారు. వారి చిత్రాలు కూడా ఉన్నాయి. ఇంగ్లీషులో ధైవీ మతమని అంటారు. ఇప్పుడు బాబా దేవీ దేవతా ధర్మ స్థాపన చేస్తున్నారు. ఇప్పుడు మీరు బ్రాహ్మణ వర్ణము నుండి దేవతా వర్ణము వారిగా అవుతున్నారు. భారతవాసులే పూజ్యులుగా, పూజారులుగా అవుతారు. సత్యయుగములో పూజ్యులుగా ఉండేవారు..... బాబా అంటారు - నేను ఎల్లప్పుడూ పూజ్యుడనే. ఇప్పుడు మీరిక్కడకు రాజయోగము నేర్చుకునేందుకు, భవిష్యత్తులో 21 జన్మలకు వారసత్వము తీసుకునేందుకు వచ్చారు. అలాంటప్పుడు అనుసరించాలి. ఎంతవరకు మీరు బ్రహ్మ వంశీయులుగా అవ్వరో అంతవరకు బ్రాహ్మణులని ఎలా పిలువబడ్డారు ?

ఈ రోజుల్లో భోగ్ బ్రాహ్మణులకు తినిపించే ఆచారము కూడా ఉంది. జ్ఞానముతో దీనికి సంబంధమేదీ లేదు. ఇక్కడ జ్ఞాన సాగరుల, జ్ఞాన గంగల మిలనము జరుగుతుంది. అక్కడ సూక్ష్మ దేవతల మరియు బ్రాహ్మణులైన మీ మేళా జరుగుతుంది. ఇందులో తికమకపడే అవసరము లేదు. బాబా అంటారు - దేహ సహితము దేహ సంబంధములన్నిటి నుండి మమకారమును తొలగించుకుంటూ వెళ్లండి. నన్ను ఒక్కరిని మాత్రమే స్మృతి చేస్తే అంతమతి నో గతి అవుతుంది. మిమ్ములను స్వర్గములోకి పంపిస్తానని నేను ప్రతిజ్ఞ చేస్తున్నాను. రోజూ క్లాసులో శివబాబాతో ప్రతిజ్ఞ చేస్తారా! అని అడగండి. శివబాబా - నా మతము పై నడవండి అని అంటారు. తండ్రి శ్రీమతము ప్రసిద్ధమైనది. శ్రీమతము అనగా శ్రేష్ఠమైన మతము. బ్రహ్మ మతము కూడా మహిమ చేయబడింది. బ్రహ్మకన్నా బ్రహ్మ తండ్రి అయిన శివబాబా ఉన్నతమైనవారు కదా! ఎప్పుడు భోజనము చేసేందుకు కూర్చున్నా శివబాబాను స్మృతి చేయండి. వారు ప్రియాతి ప్రియమైన(మోస్ట్ బిలవ్డ్) తండ్రి. వారి జతలోనే భోజనము చేస్తున్నామని భావించండి. ఈ స్మృతి ద్వారా చాలా శక్తి వస్తుంది. కానీ పిల్లలు ప్రతి క్షణము మర్చిపోతారు. భారతదేశానికి ఇప్పుడు శివబాబా శ్రీమతము అవసరముంది, ఎందుకంటే తండ్రి సర్వుల సద్గతిదాత, పతితపావనులు కదా! తండ్రిని, వారసత్వమును స్మృతి చేయాలి. మాయ అనేక విధములైన విఘ్నాలను కూడా కలిగిస్తుంది. వాటికి భయపడరాదు. జ్ఞానమైతే చాలా సులభము. యోగములో ఉండడం, ఒక్కరితోనే బుద్ధియోగము జోడించడం, ఇందులోనే శ్రమ ఉంది. అన్ని వైపులా భ్రమించడం కంటే ఒక్క శివబాబాను స్మృతి చేయడం మంచిది కదా! గీతను పఠించే మాట కూడా లేదు. తండ్రి స్వయంగా వచ్చి ఉన్నారు కదా. మిగిలిన అన్ని శాస్త్రాలు చిన్న పిల్లల వంటివి. వాటి ద్వారా వారసత్వము లభించదు. బేహద్ వారసత్వము ఒక్క బేహద్ తండ్రి నుండి మాత్రమే లభిస్తుంది. మంచిది.

బాప్ దాదా పిల్లల ఎదుట కూర్చుని ఉన్నారు. తండ్రి చెప్తున్నారు - నేను మీ తండ్రిని. బ్రహ్మ ద్వారా మమ్మాకు, దాదాకు, పిల్లలకు అందరికీ యాద్వ్యాద్ ఇస్తాను. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రేమస్మృతులు మరియు గుడ్ మామింగ్
థాంక్స్ కోర్టు ముఖ్య సారము :- ఆత్మిక పిల్లలకు ఆత్మిక తండ్రినమస్తే.

1. ప్రియాతి ప్రియమైన తండ్రిని జతలో ఉంచుకొని భుజించాలి. ఒక్క తండ్రితోనే బుద్ధి యోగము జోడించాలి. ఒక్కరి శ్రీమతమునే అనుసరించాలి.
2. బుద్ధి నుండి బేహద్ పాత ప్రపంచాన్ని మరచిపోవాలి. దీనినే సన్దేశించాలి.

పరదానము :- “ తుఫానులను ఎగిరేకళకు బహుమతిగా భావించే

అఖండ సుఖ శాంతి స్వరూప భవ ”

అఖండ సుఖ-శాంతిమయ సంపన్న జీవితాన్ని అనుభవం చేసేందుకు స్వరాజ్య అధికారులుగా అవ్వండి. స్వరాజ్య అధికారులకు తుఫానులు, అనుభవములుగా చేసే ఎగిరేకళకు బహుమతిగా అయిపోతాయి. వారికి సాధనాలు లేక ప్రశంసల ఆధారం పై సుఖానుభూతి జరగదు. కానీ వారు పరమాత్మ ప్రాప్తి ఆధారం పై అఖండ సుఖ-శాంతిలను అనుభవం చేస్తారు. అశాంతిని కలిగించే ఎలాంటి పరిస్థితులైనా వారి అఖండ శాంతిని భంగము చేయలేవు.

స్లోగన్ :- “ సదా సంపన్న స్థితిని అనుభవం చేయాలంటే ఆశీర్వాదాలను ఇవ్వండి, ఆశీర్వాదాలు తీసుకోండి ”

సాకార మురళీల నుండి గీతాభగవానుని నిరూపించేందుకు పాయింట్లు (3వ భాగము)

1. భారతదేశ ప్రాచీన యోగానికి చాలా మహిమ ఉంది. కానీ ఆ యోగాన్ని నేర్వేదెవరో ఎవ్వరికీ తెలియదు. గీతలో కృష్ణుని పేరు వేసేశారు. ఇప్పుడు కృష్ణుని స్మృతి చేసినందున ఒక పాపము కూడా తొలగిపోదు. ఎందుకంటే కృష్ణుడు శరీరధారి. శరీరము 5 తత్వాలతో తయారయ్యింది. అతడిని స్మృతి చేయడమనగా మట్టిని, 5 తత్వాలను స్మృతి చేసినట్లే అవుతుంది. శివాబాబా అశరీరులు. అందువలన అశరీరిగా అవ్వండి, తండ్రి అయిన నన్ను స్మృతి చేయండి అని అంటారు.
2. మీరు ఓ పతితపావనా! అని స్మృతి చేస్తారు. ఆ పతితపావనుడైన భగవంతుడు ఒక్కరే కదా. ఒకవేళ ఎవరైనా మనుష్యులు స్వయాన్ని భగవాన్ అని పిలిపించుకున్నా, వారు మీరంతా నా పిల్లలు అని అనలేరు. తతత్వం అనైనా అంటారు లేక ఈశ్వరుడు సర్వవ్యాపి అని అంటారు. అనగా నేనూ భగవంతుడినే, నీవూ భగవంతుడివే అని అర్థము. ఎక్కడ చూచినా నీవే, నీవే అని అంటారు. కానీ మీరు నా పిల్లలు అని అనలేరు. ఓ నా ప్రియమైన ఆత్మిక పిల్లలారా! అని తండ్రి ఒక్కరు మాత్రమే అనగలరు.
3. ఎలాగైతే వకీలు, డాక్టరు మొదలైన వారందరికీ పుస్తకాలు ఉంటాయో, అలా ఈ లక్ష్మీనారాయణులు కూడా చదువుకున్నారు. వీరి పుస్తకము గీత. ఇప్పుడు గీతను వినిపించేదెవరు? వారి పేరే మార్చేశారు. శివజయంతిని జరుపుతారు కానీ శివుడు గీతా జ్ఞానమునిచ్చి కృష్ణపురానికి అధిపతులుగా చేశారని వారికి తెలియదు.

4. కృష్ణుడు స్వర్గానికి యజమాని కానీ మనుష్యులకు స్వర్గము గురించి తెలియదు. అందుకే కృష్ణుడు ద్వాపరయుగంలో గీతను వినిపించాడని అంటారు. కృష్ణుని ద్వాపర యుగములోకి తీసుకెళ్లారు, లక్ష్మీనారాయణులను సత్తయగములో, రాముని త్రేతా యుగములో చూపించాలి. లక్ష్మీనారాయణుల రాజ్యములో ఉపద్రవాలు ఉండవు. కృష్ణుని రాజ్యములో కంసుడు, రాముని రాజ్యంలో రావణుడు మొదలైనవారిని చూపించారు. రాధా-కృష్ణులే లక్ష్మీనారాయణులుగా అవుతారని ఎవ్వరికీ తెలియదు. పూర్తి అజ్ఞాన అంధకారంలో ఉన్నారు.
5. మనుష్యులు గీతను విన్నప్పుడు కృష్ణ భగవానువాచ అని భావిస్తారు. కృష్ణుడంటే అందరికీ ప్రేమ ఉంది. ఊయలలో కృష్ణుడినే ఊపుతారు. ఇప్పుడు ఎవరిని ఊపాలో మనకు తెలుసు. పిల్లలను ఊయలలో ఊపుతారు. తండ్రిని ఊయలలో ఊపలేరు. మీరు శివబాబాను ఊపుతారా? శివుడు బాలునిగా అవ్వడు, పునర్జన్మలలోకి రాడు. శివుడు ఒక బిందువు. శివుని ఎలా ఊపుతారు?
6. కృష్ణుని సాక్షాత్కారము చాలామందికి జరుగుతుంది. కృష్ణుని నోటిలో విశ్వ గోళముంది. ఎందుకంటే అతను విశ్వానికి యజమానిగా అవుతాడు. కనుక మాతలు విశ్వమనే వెన్నను అతడి నోట్లో చూస్తారు.
7. గీతను వినిపించింది శివ భగవానుడు. వారే బ్రహ్మాబాబా ద్వారా రాజయోగాన్ని నేర్చుతారు. మనుష్యులైతే కృష్ణ భగవానుని గీతగా భావించి ప్రమాణము చేస్తారు. వారు కృష్ణుని ఎదురుగా ఉన్నాడని భావించాలా లేక భగవానుడనా? ఈశ్వరుని ఎదురుగా ఉంచుకొని సత్తము చెప్పండని అంటారు. ఇప్పుడంతా కోలాహలమైపోయింది కదా. అందువలన ప్రమాణము కూడా అసత్యమైపోతుంది.
8. ఈ గీతా జ్ఞానాన్ని స్వయం తండ్రియే(శివుడే) వినిపిస్తున్నారు. ఇందులో శాస్త్రాలు మొదలైనవాటి విషయమేదీ లేదు. ఇది చదువు. గీతా గ్రంథము ఇక్కడ లేనే లేదు. తండ్రి చదివించునప్పుడు చేతికి గీతను తీసుకోడు. మరి ఈ గీత అనే పేరు ఎలా వచ్చింది? ఈ ధర్మ శాస్త్రాలన్నీ తయారయ్యేది తర్వాతనే. “సర్వ శాస్త్రమయి శిరోమణి” అని గీత మహిమ చేయబడింది. గీతా జ్ఞానాన్ని జ్ఞాన సాగరుడైన తండ్రి చదివిస్తున్నాడు. ఇతను చేతిలోకి ఏ శాస్త్రమూ మొదలైనవాటినేమీ తీసుకోడు. అతడు పిల్లలూ, మీరు బీజమైన నన్ను సృతి చేస్తే వృక్షమంతా బుద్ధిలోకి వచ్చేస్తుంది అని అంటాడు.
9. ముఖ్యమైనది గీత. భగవంతుని జ్ఞానము గీతలోనే ఉంది. అందులో అన్నిటికంటే ముఖ్యమైనది “సృతి చేయడం”. క్షణ క్షణము మన్తనాభవ అని చెప్పవలసి వస్తుంది. ఇప్పుడు మీరు గీతా జ్ఞానాన్ని వింటున్నారు. ఇప్పుడు గీతా పాత్ర నడుస్తూ ఉంది. తండ్రి చదివిస్తున్నాడు. భగవానువాచ - భగవంతుడు ఒక్కరే. వారు శాంతిసాగరులు, వారు శాంతిధామములో నివసిస్తారు. ఆత్మలైన మీరు కూడా అక్కడే ఉండేవారు.
10. కృష్ణుని గాడ్ ఫాదర్ అని అనలేరు. ఆత్మ ఓ గాడ్ ఫాదర్! అని అంటుంది. కనుక వారు నిరాకారులు. నిరాకార తండ్రి ఆత్మలకు నన్ను సృతి చేయండి అని చెప్తారు. పతితపావనుడను నేనే. ఓ పతితపావనా అని నన్నే పిలుస్తారు. కృష్ణుడైతే దేహధారి కదా. నాకైతే శరీరము లేదు. నేను మనుష్యుల తండ్రిని కాదు, ఆత్మల తండ్రిని.